

मराठी विश्वच्या एकांकिका स्पर्धा / निधिसंकलन

गेले ६ महिने गाजलेला, बहुचर्चित असलेला एकांकिका स्पर्धेचा सोहळा २७ मे व २८ मे रोजी ओल्ड ब्रिज न्यू जर्सी येथे अत्यंत यशस्विरित्या पार पडला. आजुबाजूच्या परिसरातिल गुणी कलाकारांना प्रोत्साहन देण्याच्या हेतूने एकांकिका स्पर्धा करायचे ठरविले होते. मराठी विश्वने केलेली ही स्पर्धा व्यावसायिक दर्जाची झाली. न्यू जर्सी तून ७ तसेच बॉस्टन, टोरांटो येथून २ अश्या ९ एकांकिका सादर झाल्या. स्पर्धेचे नियम, परिक्षकांचे निकष तसेच रागमंचावर लागणाऱ्या वस्तू अशा सर्व विषयांची चर्चा दिग्दर्शकांना बरोबर आधिक केल्याने स्पर्धा वेळेत व काहीही प्र०न उभे न राहता पार पडली. सर्व एकांकिका अत्यंत उच्च दर्जाच्या व प्रेक्षकांना खुर्चीत खिळवून ठेवणाऱ्या होत्या. शिवशाहीर श्री. बाबासाहेब पुरंदरे हे काही अपरिहार्य कारणामुळे उपस्थित राहू शकले नाहीत पण त्यांनी शुभेच्छा संदेश पाठवला होता तो अध्यक्षा माथुरी जोशी यांनी वाचून दाखवला. ख्यातनाम अभिनेते पदमश्री डॉ. मोहन आगाशे यांनी स्पर्धेचे उद्घाटन केले. डॉ. अगाशे यांनी मराठी विश्वचे आमंत्रण खीकारून खुमासदार भाषण केले. एका नाट्यकर्मीच्या हस्ते झालेले उद्घाटन औचित्यपूर्ण ठरले.

पहिल्या दिवशी सादर झालेल्या एकांकिका पुढीलप्रमाणे होत्या.

एकांकिका	दिग्दर्शक
असाही एक शोले	वर्षा गाडगीळ
दि लास्ट कॉल	नितिन अष्टेकर
गार्धीहत्या, खून की वध ?	सुचेता साठे
पत्रावली	मकरंद भावे
गुन्हेगार	शरद साठे

दोन एकांकिकामधील १० मिनिटात पुनित मराठे यांनी मराठी विश्व कम्प्युनिटी सेंटर (MVCC) बदल माहिती दिली. तर अशोक देशपांडे यांनी MVCC मध्ये झालेल्या कार्यक्रमांमधील घेतलेले काही निवडक फोटो मोठ्या पडक्यावर दाखवले. गप्पाष्टक कार्यक्रम करण्यासाठी आलेल्या श्री. संजय उपाध्ये यांनी भारावून जाऊन सर्व कलाकारांपासून ते आयोजकांपर्यंत सर्वांना साष्टांग नमस्कार घातला.

रविवार दिनांक २८ मे रोजी सादर झालेल्या एकांकिका खालीलप्रमाणे होत्या

एकांकिका	दिग्दर्शक
काळ आला होता पण	मधुवंती नेने (बॉस्टन)
रिक्षावाला	श्रीराम देवरे
सदु आणि दादू	विजय रत्नपारखी (टोरांटो)
पावसातला पाहुणा	मनोज शहाणे

दोन एकांकिकांच्या मध्ये असलेल्या वेळांत शेखर पुणतांबेकर यांनी MVTees ची, तसेच लता फडके यांनी पिझ्झा नाईट विषयी माहिती दिली. श्री. रविकांत साव यांनी मराठी विश्वला ५०,००० डॉलर्स ची देणगी दिल्याचे जाहीर केले. त्यांच्या दिवंगत पत्नी सौ. उषा रविकांत साव यांचे नांव मराठी विश्व लायब्ररीला देण्यात येईल. सर्व एकांकिका झाल्यानंतर श्री. संजय उपाध्ये यांचे तुफान विनोदी, संपू नये असे वाटणारे गप्पाष्टक झाले. त्यावेळी त्यांनी मराठी विश्वला १०१ डालर्सची देणगी देऊन आपला जिज्ञासा व्यक्त केला. ही देणगी देताना वैयक्तिक देणगी म्हणून जाहीर न करता ती महाराष्ट्रातील कलाकारांतर्फे आहे असे सांगितले. त्यावेळी सभागृहामध्ये सर्वांनी उभे राहून त्यांच्या औदार्याचे स्वागत केले. स्पर्धेचे परिक्षक म्हणून बॉस्टनचे श्री. मोहन दळी, वॉशिंग्टनचे डॉ. विजय देशपांडे व पिटसर्बंगचे श्री. उद्यन आपटे यांनी काम केले. सर्वच परिक्षक नाट्यक्षेत्रातले नावाजलेले जाणकार आहेत. स्पर्धेचा निकाल पुढीलप्रमाणे लागला.

- उत्कृष्ट अभिनेता - मकरंद भावे, पत्रावली
- उत्कृष्ट अभिनेत्री - अनुजा जोशी, पत्रावली व कल्याणी फाटक, पावसातला पाहुणा
- उत्कृष्ट दिग्दर्शक - मकरंद भावे, पत्रावली

रसिकांची निवड - पत्रावली
उत्कृष्ट एकांकिका - पावसातला पाहणा

एकांकिका स्पर्धा / निधीसंकलनाचा सोहळा करून मराठी विश्वने MVCC ला आर्थिक हातभार तर लावलाच आणि त्याबरोबरच सर्व सभासदांमध्ये मराठी विश्वविषयीचा वाटणारा जिहाळा व आपलेपणा द्विगुणित केला. मराठी विश्वच्या सभासदांनी तसेच कलाकारांनीही या स्पर्धेची तिकीटे काढून निधीसंकलनासाठी मदत केली. सर्व प्रेक्षक कार्यक्रम संपल्यावरसुधा थांबले होते. त्यांच्या चेहऱ्यावरचा ओसंडून वहाणारा आनंद व पाणावलेले डोळेच सर्व कांही सांगत होते. मराठी विश्व हे आज अमेरिकेतील सर्वांत मोठे कुटुंब आहे. त्या कुटुंबाची आज स्वतःची वास्तू आहे आणि या कुटुंबानी एकत्र येऊन साजरे केलेले हे दोन दिवस सुवर्णाक्षरांनी लिहून ठेवावेत असे आज जर मला वाटले तर ती अनिश्यायेकित होणार नाही.

या कार्यक्रमात मराठी विश्व कार्यकारिणीचे सभासद खूपच उत्साहात व आनंदात होते. अशोक चौधरी यांची स्पर्धेची मूळ कल्पना. त्यामुळे सर्व स्पर्धकांशी संपर्क तसेच अत्युत्तम आधुनिक शाळा मिळवण्याचे महत्वाचे काम त्यांनी केले. माधुरी जोशी व हेमत मराठे यांनी या कार्यक्रमाची आखणी केली. नंदा पडने यांनी परिक्षकांची सर्वतोपरी काळजी घेतली. छाया आराणके, स्मिता साठे, श्रीकृष्ण माटे, शेखर पुण्यांबेकर यांनी सकाळचा अल्पोपहार, दुपारचे जेवण व मसालेदार चहा यांची उन्नम व्यवस्था ठेवली. स्मिता कसबेकरने ट्रॉफीचे काम व माधव फडके यांनी कलात्मक कार्यक्रम पत्रिका तयार करण्याचे काम केले. कार्यक्रमाचे सूत्रसंचालन स्नेहल वळेने केले. सर्व वेळेत होते आहे की नाही याचे सुरेख नियंत्रण व प्रेक्षकांबरोबर सुसंवाद यामुळे स्नेहलने सर्वांची वाहवा मिळवली. स्पर्धेत भाग घेणाऱ्या सर्व कलाकार व कलाकारांना प्रोत्साहन देणाऱ्या प्रेक्षकांचे हार्दिक आभार. बॉस्टन व टोरांटो येथील कलाकारांचे विशेष आभार. मराठी विश्ववर सर्वांनी असाच लोभ ठेवावा ही नम्र विनती. एकांकिका स्पर्धा ही तर केवळ सुरुवात आहे. ही प्रथा पुढे चालू राहिल यात शंकाच नाही. सध्याची मराठी विश्व एकांकिका स्पर्धा ही ख्या अर्थाने विश्व एकांकिका स्पर्धा क्हावी ही रंगदेवतेला प्रार्थना.

सौ. माधुरी जोशी
अध्यक्षा, मराठी विश्व